
РЭЗАЛЮЦЫЯ 


Мы, удзельнікі “кру- 
глага стала”, канстатуючы 
ўваходжанне беларускага 
грамадства ў эпоху інфар- 
матызацыі, пераход на кам- 
путарныя тэхналогіі апра- 
цоўкі тэкстаў, адзначаем. 
што на сённяшні дзень функ- 
цыянаванне беларускай мо- 
вы ў галіне дакументааба- 
рачэння і сродкаў масавай 
інфармацыі не забяспечана 
лінгвістычнымі праграмны- 
мі сродкамі праверкі арфа- 
графіі, рэферавання тэкс- 
гаў, пераносу слоў, машын- 
нага перакладу, аптычнага 
распазнавання тэксту; звяр- 
таем увагу на адсутнасць 


электронных даведачна- 
інфармацыйных рэсурсаў 
на беларускай мове. 

Зважаем, што ў краі- 
не цалкам адсутнічае дзяр- 
жаўная палітыка, накірава- 
ная на ўкаранённе беларус- 
кай мовы ў інфармацыйных 
тэхналогіях, а таксама ка- 
ардынацыя гэтай працы на 
нацыянальным узроўні. 

У сувязі з гэтым лі- 
чым неабходным прыняцце 
зацікаўленымі дзяржаўнымі 
і грамадскімі арганізацыямі 
скаардынаваных дзеянняў 
па забеспячэнні паўнавар- 
таснага функцыянавання 
беларускай мовы ў інфар- 
мацыйнай прасторы Бела- 
русі. 

Звяртаемся да: Адмі- 
ністрацыі Прэзідэнта Рэс- 
публікі Беларусь, Савета 
Міністраў Беларусі, Савета 
Рэспублікі Нацыянальнага 
Сходу, Палаты Прадстаў- 
нікоў Нацыянальнага Схо- 


ду, Міністэрства інфарма- 
цыі, Камітэта па навуцы і 
тэхналогіях пры Савеце 
Міністраў Рэспублікі Бела- 
русь, Нацыянальнай акадэ- 
міі навук Беларусі, Фонда 
інфарматызацыі, Міністэр- 
ства адукацыі з прапановай 
забяспечыць выкананне на- 
сгупных першачарговых 
захадаў: 


І. Заканадаўчым ор- 


ганам распрацаваць канцэп- 
цыю аспоўных кірункаў 
укаранення беларускай мо- 
вы ў інфармацыйнай сферы, 
прадугледзець дадатковае 
фінансаванне. 

2. Стварыць элек- 
тронны фонд (корпус) бела- 
рускай мовы як сукупнасць 
слоўнікавых і тэкставых 
крыніц, арганізаваных у 
базу дадзеных, на аснове 
распрацовак Нацыяналь- 
нага навукова-асветнага 
цэнтра імя Ф. Скарыны, 
Інстытута мовазнаўства 
НАН Беларусі, навукова- 
даследчай лабараторыі інтэ- 
лектуальна-інфармацыйных 
сістэм БДУ. 

3. Міністэрству ін- 
фармацыі Беларусі аргані- 
заваць цэнтр па архівацыі 
электронных тэксгаў на 
беларускай мове, якія ства- 
раюцца ў дзяржаўных вы- 
давецтвах. Гэта дазволіць 
на дагаварной аснове выка- 
рыстоўваць тэкставыя масі- 
вы ў распрацоўцы праграм- 
ных прадуктаў і электрон- 
ных лінгвістычных рэсур- 
саў. 

4. Прыярытэтнымі 
задачамі лічыць: 

а) Распрацоўку сі- 
стэмы карэкцыі арфаграфіі 


беларускіх тэкстаў, а так- 
сама сістэм машыннага рус- 
ка-беларускага і беларуска- 
рускага перакладу, рэфера- 
вання тэкстаў беларускай 
мовы на аснове праграмаў 
НДЛ ПС БДУ і іншых рас- 
працоўшчыкаў. З гэтай мэ- 
тай давесці распрацоўкі 
НДЛ ІІС БДУ да ўзроўню 
карыстальніцкага прадук- 
ту, забяспечыць іх распаў- 
сюджанне і вызначыць дзяр- 
жаўныя ўстановы, адказныя 
за ўкараненне і апрабацыю 
першых версій распрацава- 
НЫХ сістТЭМ. 

Б) Лакалізацыю пра- 
грам аптычнага распазна- 
ваня тэктаў. Прыняць пра- 
панову кампаніі АВВУЎУ 


увесці лінгвістычную пад- 
трымку беларускай мовы ў 
праграмы для аптычнага 
распазнавання гэкстаў, у 
тым ліку РіпеКеадег. 

5. Вырашыць пытан- 
не ўключэння лінгвістычнай 
падтрымкі беларускай мовы 
ў папулярныя праграмныя 
прадукты апрацоўкі тэк- 
стаў (Місгозой ды інш.) 

6. Дзяржаўным выда- 
вецтвам рэкамендаваць вы- 
данне электронных слоўні- 
каў, даведнікаў, энцыкла- 
педый на беларускай мове. 
Навукова-метадычнаму цэ- 
нтру вучэбнай кнігі і срод- 
каў навучання пры Міні- 
стэрстве адукацыі забясге- 
чыць стварэннё беларуска- 
моўных версій метадычных 
і навучальных кампутарных 
праграм. 

7. Стымуляваць 
стварэнне інфармацыйных 
кантэнт-рэсурсаў на бела- 
рускай мове ў сетцы Інтэр- 








Францыі. 


ская, 28-65). 


Грамадская ініцыятыва 


Коштам Баранавіцкай гарадской 
арганізацыі Таварыства беларускай мовы 
імя Францішка Скарыны пабачыў свет 
адмысловы каляндарык на 2002-2003 гады 
з выявай Ігната Дамейкі на фоне касцёла ў 
Ішкальдзі. Гэта добры падарунак і памяць 
пра нашага славутага суайчынніка, вучо- 
нага з сусветным імем да ягоных 200-х: 
угодкаў. Дарэчы, імя беларуса Ігната 
Дамейкі, нацыянальнага героя Чылі, унесе- 
на ў каляндар памятных датаў ЮНЭСКА і 
сёлета шырока адзначаецца не толькі ў 
Беларусі, але і ў Чылі, Польшчы, Літве, 


Аўтар дызайну Ігар Марачкін. 

Каляндарык можна знайсці ў сядзібе 
Таварыства (Менск, вул. Румянцава, 19). а 
таксама ў Баранавічах (вул. Камсамоль- 






нэт, а таксама сістэм індэк- 
сацыі і пошуку беларуска- 
моўных рэсурсаў у Інтэр- 
нэце. 

8. Органам дзяржаў- 
нага кіравання Беларусі на 
працягу 2002 года забяспе- 
чыць афармленне ўласных 
інфармацыйных старонак у 
Інтэрнэце на беларускай 
мове. 

9. Міністэрству фі- 
нансаў Беларусі, Камітэту 
па навуцы і тэхналогіях, 
Фонду інфарматызацыі раз- 
гледзець, а Нацыянальнаму 
сходу падтрымаць, магчы- 
масць дадатковага фінанса- 
вання распрацовак, якія 
вядуцца ў межах вызнача- 
най тэмагыкі. 


10. Звярнуцца да На- 
пыянальнай акадэміі навук 
Беларусі з прапановай ства- 
рыць пры Фондзе інфарма- 
гызацыі каардынацыйную 
раду з прадстаўнікоў дзяр- 
жаўных устаноў і грамад- 
скіх арганізацый па пытан- 
нях падтрымкі беларускай 
мовы ў інфармацыйных тэх- 
налогіях. 

ГІ. Правесці ў каст- 
рычніку 2002 года чарговае 
пасяджэнне “круглага ста- 


” 


ла 


АБАНЕМЕНТ 





РЭСПУБЛІКА БЕЛАРУС", 


РЕСПУБЯНХА ББЕЛагУСЬ 


МЗАСКІ ГАРАДСКІ 


МИНСКИЙ ГЭРОДСКОЙ 
ВЫКАНАЎЛЫ КАМІТЭТ 


ИСНОЛЯНТЕЛЬНЫЙ комятел 


КАМІТЭ? ПА АЗДУКАЦЫІ 
І СПРАВАХ МОЛАДЗІ 


а Ў КОМЯИТЕТ П: 
Ў а О ОБРАЗОНАНИЮ 
/ Я ДЕЛАМ МОЗЮоДЕЖИ 
ЗЭ0о С, г Менпа, вул Карава, 12506ў, Мунск, ук Хро, Ў 
Таас Й МУ ЗРЗЎ гэлафаае М Фе8. СН 27:36, ха Пўакі, 227.7728 

“15” 05 2002г. Ле 6т-03/104 
на Ле 241 ад “24” 04. 2002 г. 

Грамадскае аб'яднанне 

“Таварыства беларускай 

мовы імя Ф.Скарыны” 


Камітэт па адукацыі і справах моладзі Мінгарвы- 
канкама разгледзеў заяву бацькоў вучняў І “А” класа СШ 
М 1086 і інфармуе, што ў наступным навучальным годзе 
беларускамоўны клас будзе захаваны. 

Намеснік старшыні 
Т. У. Злобіна. 





Хам да адраджэнне жобы, 


АААМТАЦ, спадарства, “ 


Мена слоба ” 


Шаноўнае спадарства, сябры ТБМ! Ідзе падпіска на 
газету ТБМ “Наша слова” на другое паўгоддзе 2002 года. 
У папярэднім нумары мы адзначалі ўжо крытычны 
фінансавы стан нашай газеты. За тыдзень ён не пален- 


шыўся. Гэты нумар ізноў ідзе ў крэдыт. Папярэдні аплачаны 
з грошай, якія паступілі ад сяброў ТБМ у якасці ахвара- 
ванняў. Рэдакцыя робіць усё магчымае, каб палепшыць 
сітуацыю, і яна палепшыцца, але для гэтага патрэбны 
пэўны час. Сёння ж першыя грошы, на якія мы можам 
разлічваць, -- гэта грошы з падпіскі. 

Мы прасім усе арганізацыі ТБМ, як мага актыўней, 
правесці падпіску на газету “Наша слова”, падпісаць яе для 
бібліятэк і школаў сваіх гарадоў і раёнаў. Але асабліва яшчэ 
раз мы просім, каб кожны сябар ТБМ падпісаўся сам і 
падпісаў свайго блізкага і знаёмага. Падпіска дасць нам 
магчымасць пратрымацца некалькі месяцаў. За гэты час 
мы спадзяёмся паправіць справы. 

Вітаўт Кіпель 


Бацька - Яўхім Кі- 
пель - паходзіў з вёскі Бай- 
люкі Глускае воласці Баб- 
руйскага павету. У час ву- 
чобы ў Менску ў педунівер- 
сітэце далучыўся да нацы- 
'янальнага руху і стаў у 
шэрагі абаронцаў беларуш- 
чыны. Працаваў у Інбея- 
кульце, быў дацэнтам БДУ 
займаўся педагагічнай дзей- 
насцю, рыхтаваў падручні- 
кі. Быў двойчы рэпрэса- 
ваны, у час Вялікай Айчын- 
най вайны ў акупаванай 
Беларусі займаўся адра- 
джэннем мовы і культуры. 
У 1944 г. выехаў у эмі- 
грацыю і там разгарнуў 
культурна-асветніцкую і 
грамадска-палітычную 
дзейнасць. Пахаваны ў 1969 
г. у Саўт - Рыверы (ЗША). 

Маці - Марыя Кі- 
пель (у дзявоцтве - Зуб- 
коўская) - нарадзілася ў 
Менску у сям'і гардэробніка 
Менскага тэатра. Выкла- 
дала беларускую мову і 
літаралуру. Ужо стаўшы 
жонкай Яўхіма Кіпеля, за- 
кончыла Беларускі педага- 
гічны інстытут. Калі арыш- 
тавалі мужа, як жонка “нац- 
дэма”, нідзе не магла атры- 
маць працу, пагэтаму пера- 
сялілася ў Расію. Аднак 
ніякія абставіны не змаглі 
прымусіць яе памяняць у 
пашпарце нацыянальнасць. 
Кіпелям удалося злучыцца і 
вярнуцца ў Менск толькі Ў 
гады другой сусветнай вай- 
НЫ. 

Марыя Кіпель пера- 
жыла двайны арышт мужа, 
выгнанне бальшавікамі 
бацькі з уласнай хаты, эмі- 
грацыйнае жыццё. Аднак 
вытрывала нечуваныя цяж- 
касці і засталася вернай 
мужу, дзецям і Бацькаў- 
шчыне. За мяжой і ў сваёй 
сям'і, і сярод суайчыннікаў 
“прывівала любоў да мовы і 
павагу да Радзімы, гурта- 
вала беларусаў-эмігрантаў 
роднай песняй. Пахаваная ў 
1992 г. у Саўт-Рыверы по- 
бач з мужам. 

Вітаўт Кіпель - док- 
тар геалогіі, гісторык, лі- 
таратуразнаўца, бібліё- 
граф, публіцыст, грамад- 
ска-палітычны і культурны 
дзеяч - нарадзіўся 30 траўня 
1927 г. у Менску. Дзяцін- 
ства і юнацтва праходзіла ў 
цяжкіх варунках сталінскіх 
рэпрэсій, калі сям'я паку- 
тавала пад ярлыком сям'і 
“нацдэма”. Трапіўшы за 
мяжу ў 1944 годзе, Вітаўт 
заканчвае Беларускую гім- 
назію, а потым Лювенскі 
універсітэт у 1953 г. з кан- 
дыдацкай дысертацыяй. У 
1955 г. абараніў доктар- 





скую дысертацыю ў галіне 
геалогіі. Займаў пасаду 
намесніка кіраўніка Саюза 
беларусаў Бельгіі. 

У 1955 г. эміграваў у 
ЗША. Да выхаду на пенсію 
ў 1982 г. працаваў у Нью- 
Ёркскай публічнай біблія- 
тэцы. З 1982 года - дырэк- 
тар Беларускага Інстыту 
та навукі і мастацтва 
(БІНІМ) у Ныо-Ёрку. 

Адзін з выдаўцоў 
часопіса “Запісы”. Сталы 
аўтар, рэдактар, адміністра- 
тар газеты “Беларус”. Нейкі 
час быў лектарам пры Нью- 
Ёркскім Беларускім універ- 
сітэце, чытаў амерыканскім 
студэнтам курс “Беларўс- 
кая спадчына". 

Як прафесійны бела- 
русазнавец-даследчык ціка- 
віцца пытаннямі гісторыі 
ЗША, эміграцыі ў гэтую 
краіну, жыццём эмігрантаў, 
іх грамадскай, палітычнай, 
культурнай актыўнасцю, а 
таксама гісторыяй, палітыч- 
ным і грамадскім жыццём 
Беларусі. разам з Зорай 
Кіпель склаў бібліяграфію 
“Янка Купала і Якуб Колас 
на Захадзе” (Нью-Ёрк, 
1985). Напісаў грунтоўнае 
даследванне па гісторыі ды 
сучаснасці беларуксай эмі- 
грацыі ў ЗША “Беларусы ў 
ЗША” (Мінск, 1993). Так- 
сама: займаецца. кнігавыда- 
вецкай дзейнасцю. высту- 
пае ў друку з артыкуламі 
рознай тэматыкі. Кіраваў 
беларускай скаўцкай арга- 
нізацыяй, заснаванай у 
Саўт-Рыверы пры царкве 
Свягой Еўфрасінні Полац- 
кай у 1972 годзе! 

Уваходзіў у аргані- 
зацыйную групу Беларуска- 
Амерыканскага Камітэта 
Палітычных Дзеянняў (паз- 
ней Беларускі Камітэг Па- 
літычных Дзеянняў), засна- 
ванага ў Нью-Ёрку. Займаў 
пасаду прэзідэнта ў Нацы- 
янальнай Канфедэрацыі 
Амерыканскіх Этнічных 
Групаў. У 1978 - 1982 узна- 
чальваў Этнічную Дарад- 
чую Раду пры губернатары 
штата Нью-Джэрсі. Стар- 
шыня арганізацыйных камі- 
тэтаў некалькіх беларускіх 
фестываляў у штаце Нью- 
Джэрсі. Старшыня беларус- 
кай суполкі мастацтваў у 
ЗША. 

Калі Беларусь атры- 
мала незалежнасць, пачаліся 
кантакты Вітаўта Кіпеля з 
Радзімай. Ён прымаў ак- 
тыўны ўдзел у Міжана- 
родным кангрэсе белару- 
сістаў у 1991] г., у Першым 
з'ездзе беларусаў свету у 
1993 г., у Міжанароднай 
канферэнцыі “Культура 
беларусаў замежжа” ў 1994 
г. і інш. 

У гэты час у СМІ 
Беларусі друкаваліся шмат- 
лікія гутаркі журналістаў з 
дырэктарам БІНІМ. Пра- 
пануем Вашай увазе пад- 
борку матэрыялаў з газет. 

“Звязда” Ле 10, 1991. 

Гутарку вядуць Але- 
на Ціхановіч і Анатоль 
Мяснікоў. 





- Спадар Кіпель, для 
пачатку, калі ласка, колькі 
слоў пра сябе... 

- Я нарожаны ў Мен- 
ску, у 1927 годзе. Цяпер я 
наведаў той шпіталь, дзе 
нарадзіўся - ён стаіць на 
тым самым месцы на вуліцы 
Горкага. Бацьку - ён пра- 
цаваў у Акадэміі навук - 
арыштавалі ў 50-м. А по- 
тым маці сказалі выехаць з 
Беларусі - і мы выехалі ў 
Вяцкую губерню. На гэтым 
мой кантакт з Беларуссю па 
сутнасці абарваўся, але, 
праўда; не зусім: яшчэ не- 
каторы час я прыязджаў у 
Менск на канікулы да дзеда. 
У 1942 годзе, калі немцы 
ўзялі Арол, дзе мы жылі, Я 
прыехаў у Менск і жыў тут 
яшчэ два гады. Такім па- 
радкам, усяго шэсць - сем 
гадоў я быў менчуком. 

Горад зрабіў на мяне 
добрае ўражанне. Захава- 
ліся старыя кварталы, уда- 
лая планіроўка новых... 

А больш за ўсё пара- 
давала тое, што Бацькаў- 
шчына пачынае цікавіцца 
людзьмі, якія працуюць у 
вонках яе. Гэта - вялікая 
справа. Цяпер у друку зна- 
ходзіцца мая кніжка “Бела- 
руская эміграцыя ў Аме- 
рыцы”. яна ахоплівае перы- 
яд пачынаючы ад ХХІІ ста- 
годдзя, Працуючы над ёй; я 
прыйшоў да пераканання: 
пакуль Бацькаўшчына не 
пачынае цікавіцца эмііра- 
цыяй, эміграцыя памірае. 
Вазьміце польскую эмігра- 
цыю ці італьянскую... Іта- 
льянскае Міністэрства ас- 
веты друкуе кніжкі для дзя- 
цей эмігрантаў, адкрываюц- 
ца італьянскія школы для 
эміграцыі. Грэцкая эмігра- 
цыя арганізоўвае лагеры. У 
гэтым сэнсе пачын Міжна- 
роднай асацыяцыі беларусі- 
стаў - вельмі пазітыўны. 
Асацыяцыя мае будучыню, 
і гэта будзе карысна ўсім 
нам. 

- Раскажыце, калі 
ласка, аб дзейнасці белару- 
саў у Амерыцы, аб інсты- 
туце, які вы ўзначальваеце. 

- Я - сташныня бе- 
ларускай суполкі мастацтва 
ў Амерыцы, у нас сяброў 
крыху больш як сто. Сярод 
нас пераважаюць людзі ста- 
рэйшага веку. Усе мы 
ўспрымаем зацікаўленне 
жыццём дыяспары як вельмі 
добры знак. Для нацыі гэта 
плюс, нацыя атрымоўвае 
нешта новае для сваёй куль- 
туры. Агульным набыткам 
беларускага народа стано- 
вяцца здабыткі амерыкан- 
скай эміграцыі, як пасля- 
ваеннай, так і даваеннай. 
Беларускі інстытут навукі і 
мастацтва ў Нью-Ёрку сё- 
лета адзначае сваё 40-год- 
дзе. Заснаваны ён эмігран- 
тамі пасля другой сусвет- 
най вайны, якія паставілі 
сабе за мэту: вывучаць тое, 
што не вывучаецца на Баць- 
каўшчыне. Найперш яны 
дакументавалі факты ста- 
лінскага тэрору на Беларусі. 
Яны друкавалі кніжкі аб 


ся 

тым, як была разгромлена 
наша Акадэмія навук, ін- 
стытут беларускай культу- 
ры (Інбелькульт ніхто не 
граміў, ён быў у свой час 
пераўтвораны ў Акадэмію - 
заўвага А. Ц.і А. М.). Так, 
кампазітар Шчаглоў напі- 
саў, што рабілася ў тэатры, 
што рабілася ў музычным 
свеце. Такім чынам асвят- 
ляўся лёс так званых “нац- 
дэмаў”. 

Другой мэтай паў- 
стала пытанне, каб выда- 
ваць творы беларускай лі- 
таратуры ў эміграцыі. 

Трэцяя галіна даслед- 
ванняў - захаваць усё тое, 
што пішацца пра Беларусь 
на замежных мовах, най- 
перш на ангельскай. 

- А дзе працавалі вы 
да таго, як узначалілі Бела- 
рускі інстытут навукі і мас- 
тацпіва? 

г Дваццаць сем гадоў 
я працаваў у публічнай 
Нью-Ёркскай бібліятэцы. 
Дарэчы, за той час у мяне 
было нямала сустрэч, раз- 
моў з суайчыннікамі, што 
мелі мажлівасць завітаць да 
нас. Запомнілася, да пры- 
кладу, сустрэча ў Нью- 
Ёрку з ранейшым рэдакта- 
рам “Звязды” спадаром Тоў- 
сцікам. 

.“. Якія ж беларускія 
выданні: атрымлівае гэта 
бібліятэка? 

- Нью-Гркская пу- 
9.ичная біб.ягэка бярэ вы- 


данні толькі на нацыяналь-: 


ных мовах. Скажам, да Бе- 
ларусі не “Советская Бе- 
лоруссия", а “Звязда”, 
“Чырвоная змена", “Нас- 
таўніцкая газета” і г. д. 
“Звязды” мы маем там. ві- 
даць, найбольшы камплект 
- яшчэ ад дваццатых гадоў. 
Цяпер жа ўсе экзэмпляры да 
таго ж фільмуюцца. “Звяз- 
дой” шмат хто карыстаец- 
ца. Напрыклад, даследчык з 
Арызоны Майкл Урбан, чы- 
таючы “Звязду”, склаў на 
кампутары картатэку з со- 
цень прозвішчаў людзей, іх 
паслужныя спісы, а на ас- 
нове яе напісаў цікавае да- 
следванне “Як стаць пер- 
шым сакратаром ЦК на 
Беларусі”... 

- Спадар Кіпель, а 
чым займаюцца вашы жонка 
і дзеці? 

- Мая жонка Зора 
працуе загадчыцай бела- 
рускага сектара Нью-Ёрк- 
скай публічнай бібліятэкі. 
Дзеці мае хоць і народжаны 
ў Амерыцы, але яны бела- 
рускамоўныя. Дачка - ад- 
вакат, сын - доктар. Летась 
яны наведалі Беларусь. Яны 
- маладыя амерыканцы з 
моцным беларускім фунда- 
ментам, якія будуць нашу 
справу працягваць. 

“Голас Радзімы” ЛМ? 
25, 1991 г. 

Гутарыць Таццяна 
Антонава. 

- Якое ўражанне 
склалася ў Вас ад знаёмства 
з беларускай прэсай. 

- Мы маем усю прэ- 
су, што выходзіць з Бела- 

Зора і Вітаўт Кіпелі 


русі, і пільна сочым за ўсім, 
што пішуць пра Беларусь. 
Апошнім. часам сталі нала- че 
джвацца”найіы ўзаемныя 
кантгакгы. Летась на радзіме 
бацькоў пабывалі нашыя 
дзеці - удзельнікі іанца- 
вальнага гуртка “Васілёк”. 

Як бачыце, у пэўнай 
ступені я ўяўляў, шго ад- 
бываецца ў Беларусі. Але 
яшчэ летась у мяне нават нс 
ўзнікала думкі, што можна 
паехаць у Менск. І толькі 
калі я адчуў, шго ўпершы- 
ню намі, эмігран гамі, сур'ёз- 
на, па-сапраўднаму зацікаві- 
ліся на Радзіме, хочуць ве- 
даць, як мы жывём, што 
робім, працягваюць руку на 
супрацоўніцтва, я псіхала- 
гічна прыняў “дэцызію” 
еду. Хваляваўся, шго праў- 
да, то праўда: як яно ўсё тут 
будзе?.. Надта ўжо неспа- 
дзяваная ласка з Радзімы. Як 
жа раней было: выкінулі 
гэтых эмігрантаў, і бог з імі! 
Альбо яшчэ горш: усё зма- 
галіся з эміграцыяй, абяцалі 
злавіць і пакараць немведа- 
ма за што альбо ўсяляк 
распісвалі перавагі сацыя- 
лістычнай сісгэмы перад 
капіталістычнай. 

Я тут ламу - што за 
нармальнае супрацоўніцт- 
ва, за ўзаемаразуменне, бо 
адчуваю, што магу быць 
патрэбным Беларусі. І мы 
мелі добры прыём. Ніхто не 
пільнуе, ніхто не забараняе 
сустракацца, з кім нам хо- 
чацца. такое прыемнае рас- 
пружанне. 

- Апошнім часам у 
нашых суайчыннікаў у Аме- 
рыцы пабывала нямала гас- 
цей з Бацькаўшчыны - і ма- 
ладых, і старэйшана ўзрос- 
ту. Як складваюцца ўзаема- 
адносіны з імі? 

- Ведаеце, дзверы для 
землякоў з Беларусі, якія 


б, 


ёсць сапраўды беларусы, 
заўсёды адчыненыя. Праў- 
да; бывагтак, што чірыяз- 
джае афіыййая дэлегатыя з 
Бенарусі, А ў ёй ніхто не 
можа нават гаварыць па- 
беларуску. Я чаму ведаю 
гэта? Як працаваў у бі- 
бліятэцы, то мяне нярэдка 
прасілі быць гідам. З 13-- 14 
чалавек адзін усё ж зна- 
ходзўся “беларус”. Гэта, як 
правіла, быў пісьменнік. 

Цяпер, праўда, сітуа- 
цыя мяняецца. Парыязджа- 
юць людзі з савецкай ад- 
міністрацыі, якія пры ўла- 
дзе, яны адукаваныя, куль- 
турныя. Пакідаюць добрае 
ўражанне. Персанальныя 
кантакты цяплейшыя. Вось 
нядаўна ў нас былі народ- 
ныя дэпутаты Пазняк, За- 
блоцкі, Баршчэўскі. Я быў 
на пару спатканнях з імі. 
Лодзі іх добра прымаюць. 

Я думаю, што мы 
павінны наладзіць нармаль- 
ныя эканамічныя сувязі. 
Зараз добрую работу ў гэ- 
тым напрамку вядзе міністр 
замежных спраў Краўчанка. 
Ён апелюе да амерыканцаў. 

“Наша слова” 03. (08. 
94. 

З Вітаўтам і Зорай 
Кіпелямі гутарыць Эрнэст 
Ялугін. 

- У арэапорце з намі 
здарыўся непрыемны інцы- 
дэнт. Праўда, я не надаў яму 
вялікага значэння. Паграніч- 
нікі пачалі разглядаць нашу 
літаратуру: маўляў, што 
гэта тут за фашысцкая пра- 
паганда? Яны сказалі, што 
ім “и эта ваша лошадка”" 
таксама не падабаецца, 
хоць тым не менш гэта выя- 
ва беларускага дзяржаў- 
нага герба. 

- У Вас з афіцыйнымі 
асобамі сустрэчы таксама 
былі? 





- З Вашымі ўрадаў- 
цамі мы не сустракаліся, 
калі не лічыць мітрапаліта 
Філарэта. : 

- Вы з імі гутарылі па- 
беларуску. А ён? 

- Ён не спрабаваў. Ён 
толькі казаў: “Это же будет 
революция, если ввести бе- 
лорусский язык в обиход”. Я 
яму даводзіў, што на пер- 
шым часе можна хаця б 
казанні весці па-беларуску, 
а ён адказаў, што і гэта не 
проста зрабіць. Толькі ад- 
нойчы ў царкве, як чыталі 
акафіст, я ўчуў некалькі 
малітваў на беларускай 
мове. І гэта ўжо добра. 

Увогуле, адчуваецца 
атмасфера вычэканьвання і 
напружання сярод вашых 
службоўцаў і наменкла- 
турных працаўнікоў. Людзі 
перажываюць, што цяпер 
будзе. Спадзяюцца на леп- 
шае. 

“Народная газета” 
20. 05. 93. 

- Спадар Кіпель, а ў 
якім стане сёння вашы ад- 
носіны з навуковымі ўста- 
новамі Беларусі? 

г Адносіны наладж- 
ваюцца. І нядрэнныя. І з 
Акадэміяй навук Беларусі, і 
з цэнтрам імя Ф. Скарыны. 
У Акадэміі ёсць сектар вы- 
вучэння эміграцыі, які ўзна- 
чальвае доктар Галіна Сяр- 
геева. У мяне такое ўражан- 
не, што яны робяць салідную 
працу. У нас вельмі добрыя 
кантакты з імі. Я нават 
падрыхтаваў для іх выдання 
спецыяльны артыкул. Спа- 
дзяюся, што будуць боль- 
шыя кантактыі са.Скары- 
нінскіч пэнтрам. Неўзабаве 
мы перадаём ім цэлую ка- 
лекцыю англамоўнай літа- 
ратуры пра эміграцыю. Мы 
прывязём яе, як падарунак, 
каб гэтыя матэрыялы былі 
даступны беларускім да- 
следчыкам і вучоным. 

Эміграцыя - гэта 
раскідванне камянёў. Веда- 
еце, гэтых камянёў столькі 
панакідалі і так далёка, што, 
каб сабраць іх, спатрэбіцца 
не адно пакаленне. А зрабіць 
гэта трэба. На эміграцыі мы 
робім тое, што не маглі вы 
рабіць на Бацькаўшчыне. 
Усе 40 гадоў мы жылі ўсве- 
дамленнем, што наша праца 
будзе спрыяць духоўнаму 
адраджэнню Беларусі. Дзеля 
гэтага мы тут працуем і 
цяпер! 


Падсумоўваючы 
сказанае і напісанае, хо- 
чацца адзначыць, што бела- 
рус доктар Вітаўт Кіпель - 
яркая асоба міжнароднага 
маштабу ХХ - ХХІ стст. Ён 
адзін з тых, хто захоўваў і 
захоўвае Беларушчыну на 
эміграцыі, хто распаўсюдж- 
вае інфармацыю пра невя- 
домую свету Беларусь. Ён 
спрыяе разняволенню нашай 
краіны, падтрымлівае бела- 

усаў у барацьбе за волю. 
Ь, быў адным з тых, хто 
дапамагаў ТБМ у цяжкую 
хвіліну. 

Таварыства беларус- 
кай мовы шчыра дзякуе 
спадару Вітаўту за руплі- 
васць і зычыць юбіляру 
моцы, натхнення і плёну ў 
святой справе адраджэння 
Бацькаўшчыны. 

Людміла Дзіцэвіч, 
першы намеснік 
старшыні ТБМ 

ара а, электронныя СМІ на роднай мове! 


Як сябар грамадскай 
арганізацыі, якая абараняе 
права беларускамоўных 
грамадзянаў на атрыманне 
інфармацыі на сваёй роднай 
мове. хачу засяродзіць ва- 
шую ўвагу на тым, якос 
месца займае дзяржаўная 
беларуская мова ў сеціве 
тэлерадыёэфіру Беларусі. 

Усім нам вядома, 
якое становішча ў тэлера- 
дыёэфіры займала беларус- 
кая мова ў часы існавання 
БССР. Штогод скарачалася 
калькасць перадач на род- 
най мове беларусаў. Сітуа- 
цыя рэзка памянялася пад- 
час распаду СССР. На бе- 
ларускім радыё родная мова 
гучала амаль 100 “о эфірна- 
га часу. А ў перадачах адзі- 
нага нацыянальнага канала 
выкарыстанне беларускай 
мовы займала каля 7090 ад 
усяго часу вяшчання. 

На пачатку 90-х га- 
доў ХХ стагагоддзя пачаўся 
працэс рэфармавання тэле- 
бачання. Паўсталі незалеж- 
ныя тэлекампаніі “Свой 
круг", “8 канал", які так- 
сама выкарыстоўвалі бела- 
рускую мову ў сваіх прагра- 
мах. Удзельная вага бела- 
рускай мовы ў тэлерадыё- 
эфіры паступова падвыша- 
лася. Пры гэтым цалкам 
захоўваліся правы руска- 
моўнай часткі насельніцтва. 
Больш таго, у эфірнай пра- 
сторы краіны ў дадатак да 
раней існых І-га і 2-га ра- 
сійскіх каналаў (зараз ГРТ і 
РТР) з'явіліся НТБ і “Куль- 
тура“. У сувязі з гэтым 
узельная вага гучання бела- 
рускай мовы ў тэлеэфіры 
зноў зменшылася і склала 
ўсяго каля 3096 . Пасля ж 
рэферэндуму 1996 года, калі 
рускай мове быў нададзены 
статус дзяржаўнай, пачалі 
імкліва развівацца працэсы 
дэбеларусізацыі эфірнай 
прасторы. Так ужо ў 1999 
годзе колькасць эфірнага 
часу, дзе выкарыстоўвалася 
беларуская мова на І-ым 
канале беларускага радыё, 
скарацілася да 5199, а на 
другім канале да 4996 (да- 
следванне праводзілася 
Светлагоркай Радай ТБМ). 

З гэтай нагоды 22 
чэрвеня 1999 года Тавары- 
ства беларускай мовы звяр- 
нулася да генеральнага ды- 
рэктара праграм спадара В. 
Харытонава. У адказ на 
наш запыт нам паведамілі 
наступнае: “... радыёжур- 
налісты вядуць усе свае 
праграмы толькі на роднай 
мове. Што тычыцца грама- 
дзян рэспублікі, якія пры- 
маюць удзел у прамых эфір- 
ных перадачах, то ў адпа- 
веднасці з Канстытуцыяй 
Рэспублікі Беларусь яны 
выкарыстоўваюць сваё дэ- 
макратычнае права і самі 
выбіраюць мову для зносін 
з журналістамі. Абсалютная 
большасць выбірае рускую 
мову.". На жаль, спадар 
Харытонаў не напісаў у 
сваім лісце, што на беларус- 
кім радыё аддана шчыруе 
так званы “фільтр па моў- 
ных прыкметах”. І як толькі 
слухач у жывым эфіры звяр- 


таецца на радыё па-бела- 
руску, сувязь абрываецца 
“па тэхнічных прычынах”. 
Так што грамадзяне змуша- 
ныя выбіраць рускую мову, 
каб іх пытанне прагучала ў 
эфіры. Працэс дэбеларусі- 


зацыі дзяржаўнага радыё-. 


вяшчання працягваецца і 
сёння. Лідарства тут нале- 
жыць перадачам, якія ідуць 
у цыкле “Разговор па-су- 
шеству”. У гэты перадачах 
неаднаразова мелі месца 
абразы ў адрас носьбітаў 
беларускай мовы. Грамад- 
скія арганізацыі, якія абара- 
няюць правы беларуска- 
моўнага насельніцтва ха- 
рактыразаваліся, як “тэра- 
рыстычныя банды”. 30 кра- 
савіка 2001 года ў поле 
зроку вядоўцы патрапіла 
ТБМ і яго сябры. З гэтай 
нагоды мы запрасілі 25 
траўня 2001 года запіс гэтай 
перадачы, на што атрымалі 
адказ за подпісам Ніны Чай- 
кі наступнага зместу: “Вы 
просіце прадаставіць запіс 
радыёпраграмы “Размова 
па сутнасці” ад 30 красавіка 
2001 года, дзе, на вашу 
думку, была ацэнка дзей- 
насці вашай арганізацыі і 
некаторых сяброў Рэспуб- 
ліканскай Рады Таварыства 
беларускай мовы. Паведам- 
ляем, што праграма “Размо- 
ва па сутнасці" гучыць у 
прамым эфіры, таму і запіс 
яе прадставіць вам не мо- 
жам." 

Вельмі імк іва раз- 
віваецца сетка ГМІі-вяшчан- 
ня, але, на вялікі жаль, з Я 
існых радыёсганцыяў т1оль- 
кі адна працуе з большага 
на беларускай мове. Гэта 
дзяржаўнае “Радыё Сталі- 

а“. Няцяжка падлічыць, 
што беларуская мова ў ЁМ- 
эфіры Беларусі агулам гу- 
чыць недзе каля 12,590 часу. 
І гэта адбываецца ў краіне, 
дзе беларусы складаюць 
81,6 70 адагульнай колькасці 
насельніцтва і 75,690 лічаць 
яе роднай. Забараняецца 
запатрабаваная ў грамад- 
стве цалкам беларуска- 
моўная станцыя “101,27. І 
кіраўнікі астатніх РМ-стан- 
цый разумеюць, што вяш- 
чаць на беларускай мове 
небяспечна. 

Аналагічная сітуа- 
цыя з беларускай мовай 
назіраецца і на тэлебачанні. 
У лістападзе 1999 года бы- 
лы старшыня Белтэлера- 
дыёкампаніі спадар Рыгор 
Кісялёў на ліст ТБМ з про- 
сьбай узнавіць цыкл наву- 
кова-папулярных і асветніц- 
кіх праграм на беларускай 
мове адказаў”... Мы так- 
сама лічым неабходным 
аднаўленне гэтых перадач 
на тэлебачанні. Але ства- 
рэнне новага цыклу... па- 
трабуе шмат фінансавых 
затрат на неабходныя тэх- 
нічныя сродкі, у якіх, на 
жаль, мы абмежаваны.". У 
красавіку ж 2000 года, калі 
ТБМ звярнула ўвагу на тое, 
што беларуская мова ў агу- 
льным эфірным часе складае 
толькі 10, Зе, намеснік стар- 
шыні Белдзяржтэлерадыё- 
кампаніі Уладзімір Купры- 


енка запярэчыў, маўляў 
беларуская мова часам 
ужываецца ажно ў І0 (!) 
перадачах БТ. 

Сітуацыя не памя- 
нялася і за часам кіравання 
Віктара Чыкіна. Узровень 
ведання беларускай мовы 
журналістамі тэлевізіі апус- 
ціўся да узроўню “трасянкі” 
і спадар Чыкін выказваў 
думку пра неабходнасць 
сур'ёзнай падрытоўкі кад- 
раў і спадзяваўся, што ТБМ 
“... прыцягне ўвагу кіраў- 
нікоў (ВНУ аўт.), выклад- 
чыкаў беларускай мовы да 
вострай патрэбы ў журна- 
лістах і настаўніках, якія 
ўзорна гавораць па-бела- 
руску.”. А на просьбу адна- 
віць нядзельны выпуск наві- 
наў на беларускай мове 
тагачасны старшыня БТ 
параіў нам глядзець іншыя 
перадачы. А на заўвагу аб 
роўным статусе дзвюх 
дзяржаўных моў і нашым 
праве атрымліваць інфар- 
мацыю на роднай мове, за- 
значыў “... што беларускі 
народ на адпаведным рэфе- 
рэндуме вырашыў размаў- 
ляць, чытаць, спасцігаць 
здабыткі сваёй і сусветнай 
культуры на дзвюх мовах.”. 

Ігнараванне і нават 
здзек з беларускай мовы 
дасягнулі свайго апагею 
напярэдадні і падчас перад- 
выбарчай прэзідэнтскай 
кампаніі. Рада Таварысіва 
беларускай мовы выказва- 
лася з гэтай нагоды ў сваёй 
заяве ад З лютага 2001 году. 
Мы накіроўвалі запыты ў 
Генеральную пракуратуру, 
бо ў шэрагу перадач тэле- 
гледачам навязвалася дум- 
ка, што беларуская мова ў 
параўнанні з рускай неда- 
сканалая і непаўнавартас- 
ная, а яе носьбіты, абавяз- 
кова, людзі “неблагонадёж- 
ные” і нават ворагі бела- 
рускай дзяржавы. У адной 
перадачы з цыклу “Права 
человека. Взгляд в мир” 19 
жніўня 2001 г., якую вёў 
Яўген Новікаў сцвярджа- 
лася, што беларуская мова 
з'явіцца нібыга тым рыча- 
гом, пры дапамозе якога у 
Беларусі будзе ўчынена 
“кровавая бойня”. З гэтай 
нагоды 23 жніўня 2001 года 
Сакратарыят ТБМ прыняў 
заяву “З нагоды спекуля- 
цыяў вакол моўнага пытан- 
ня ў дзяржаўных сродках 
масавай інфармацыі Бела- 
русі падчас прэзідэнтскай 
кампаніі”. 

Палітыку звужэння 
эфірнай прасторы беларус- 
кай мовы працягвае і сён- 
няшняе кіраўніцтва Бел- 
дзяржтэлерадыёкампаніі 
Беларусі. На нашыя пра- 
пановы па павелічэнні ўдзе- 
льнай вагі роднай мовы на 
БТ, зякімі мы звярнуліся ўжо 
да цяперашняга старшыні 
Ягора Рыбакова, атрымалі 
адпіску такога зместу: " 

ў Белтэлерадыёкампаніі 
існуе рэальнае раўнапраўе 
дзвюх дзяржаўных моў: бе- 
ларускай і рускай.”. А гене- 
ральны дырэктар дырэкцыі 
праграм спадар Дамарацкі 
ў сваім лісце ад 8 снежня 


2001 года паведаміў нам, 
што на БТ існуе ажно 9 (!) 
праграм, якія агучваюцца 
на беларускай мове, і што 
“Зараз вытворча-мастацкім 
саветам (Першага Нацыя- 
нальнага канала - аўт.) 
разглядаецца новы пакет 
праграм, пэўная частка з 
якіх будзе адпавядаць ва- 
шым запатрабаванням” 
Нам вельмі б хацелася ве- 
рыць, што гэта так і будзе. 
Але рэчаіснасць сведчыць 
пра другое. Напрыклад, 


нядзельная праграма “Пана-: 


рама" пасля непрацяглай 
“беларускай адлігі” зноў 
пераведена на рускую мову. 

Дыскрымінацыя бе- 
ларускай мовы навідавоку. 
Беларускім тэлегледачам 
навязваюцца шматлікія ра- 
сійскія тэлеканалы (ад 2 да 
7 у залежнасці ад рэгіёна). 
Вяшчанне адзінага так зва- 
нага Першага нацыяналь- 
нага(?) тэлеканала, ў працы 
якога магчыма выкарыстан- 
не беларускай мовы, скла- 
дас каля 10- 1596 ад агульнага 
часу ў эфірнай прасторы. Да 
таго ж трэба дадаць і тое, 
што ў найбольш дынаміч- 
ным сегменце радыёпра- 
сторы РМ-эфіры таксама 
бязмежна пануе руская мова 
С“Радыё-Альфа”, “Радыё Бі- 
Эй”, “Радыё Мір“, “Радыё- 
Стыль", “Рускае радыё” і 
г.д.). Заўзажана, што адзі- 
ная бе. гарускамоўная стан- 
цыя “Радыё Сталіца" скара- 
чае вяшчанне на беларускай 


мове. Такім чынам. права 
рускамоўных грамадзян на 
атрыманне інфармацыі за- 
бяспечваецца цалкам, а 
беларускамоўнае населыніц- 
тва знаходзіцца ў дыскры- 
мінацыйным становішчы. 

Прапановы Тавары- 
ства беларускай мовы па 
выпраўленні існай сітуацыі 
неаднаразова накіроўваліся 
ў Белдзяржтэлерадыёкам- 
панію. На нашую думку 
найперш трэба было б зра- 
біць наступнае: " 

І. Стварыць назі- 
ральную раду з прадстаў- 
нікоў беларускай інтэліген- 
цыі (прыкладам: Генадзь 
Бураўкін, Уладзімір Содаль, 
Зінаіда Бандарэнка, Аляк- 
сей Дудараў, Вольга Іпата- 
ва, Валянціна Аксак і г.д.); 


2. Абавязкова рабіць, 
перадачы для дзяцей на бс-. 


ларускай мовс, а таксама 
паказваць дзіцячыя стужкі, 
дубляваныя па-беларуску. 

3. Узнавіць цыкл пе- 
радач па культурнай і гіс- 
тарычнай тэматыцы на бе- 
ларускай мове; 

4. Усе стужкі, якія 
агучваюцца і ствараюцца 
за сродкі беларускай дзяр- 
жавы, дубляваць і агучваць 
па-беларуску; 

5. У аўтарскіх пра- 
грамах БТ, якія робяцца на 
рускай мове, абавязкова 
рабіць цітры па-беларуску; 

6. Узнавіць цыкл пе- 
радач “Гаворым па-бела- 
руску" з прыцягненнем спе- 
цыялістаў ТБМ; 

7. Вырабіць шэраг 
рэкламных ролікаў, якія б 
прапагандавалі талерант- 


насць у адносінах да дзяр- 
жаўных моў і падвышалі 
імідж беларускай мовы, як 
роднай мовы бо.1ьшасці жы- 
хароў Беларусі; 

8. Распрацаваць сі- 
стэму зніжак для рэклама- 
даўцаў, якія жадаюць тран- 
сляваць рэкламу на бела- 
рускай мове; 

9. Забяспечыць тран- 
сляцыю рэклам "па расій- 
скіх каналах толькі па бе- 
ларускай мове; 

10. Рэгулярна право- 
дзіць заняткі па культуры 
мовы сярод журналістаў 
тэлебачання, каб пазбсг- 
нуць шматлікіх памылак, 
што гучаць у эфіры БТ; 

11. У бліжэйшы час 
прывесці да парытэту коль- 
касць рускамоўных і бсла- 
рускамоўных РМ-станцыяў, 
распрацаваўшы шэраг ме- 
раў па заахвочванні інвеста- 
раў адкрываць беларуска- 
моўныя станцыі; 

12. Для існых руска- 
моўных РМ-станцый рас- 
працаваць адпаведную пра- 
граму па частковым пера- 
ходзе некаторых блокаў ці 
рубрык (навіны, аўтарскія 
праграмы, тэматычныя пра- 
грамы) на беларускую мову 
(унесці адпаведныя змены ў 
ліцэнзіі). 


Безумоўна, наш дыя- 
лог з кіраўніцтвам краіны і! 
тэлерадыёкампаніяй будзе 
доўжыцца, нягледзячы на 
тое, што ёі нагадвае гутар- 


ку нямога з глухім. Мы 
будзем адстойваць правы 
75,6 90 грамадзян, якія згодна 
з перапісам насельніціва 
Беларусі 1999 года лічаць 
сваёй роднай мову бела- 
рускую. І мы ўпэўнсны, 
што ў цяпершіх варунках 
для пабудовы грамадзян- 
скай супольнасці і захавання 
моўных правоў насельніц- 
тва нашай краіны, неабход- 
на стварэнне грамадскага 
тэлебачання. Але паколькі 
праца беларускамоўных 
электронных СМІ на тэры- 
торыі Беларусі немагчыма, 
ТБМ выступае з ініцыя- 
тывай заснавання неза іеж- 
нага спадарожнікавага гэ- 
леканала на тэрыторыі су- 
седняй дзяржавы пры пад- 
трымцы еўрапейскай су- 
польнасці. Зараз нам неаб- 
ходна разам з іншымі гра- 
мадскім арганізацыямі за- 
кончыць працу (а яна ўжо 
вядзецца Беларускай аса- 
цыяцыяй журналістаў) па 
стварэнні канцэпцыі такога 
канала, і абмеркаваць маі- 
чымасць яе рэалізацыі ў 
адпаведных еўрапейскіх 
структурах. ХХІ стагоддзе 
станецца часам росквіту 
электронных тэхналогіяў, і 
беларусы, як частка сўра- 
пейскай супольнасці, аба- 
вязкова мусяць скарыстаць 
здабыткі навукі і тэхнічнага 
прагрэсу на карысць дэма- 
кратызацыі грамадства. 


Намеснік старшыні 
ГА “ТБМ імя 

Ф. Скарыны” 
Сяргей Кручкоў 
18.04.2002 г. 







У вянок Міхасю Ткачову 


Ен вяртаў нам гістарычную памяць 
(Грунвальдскі вечар на МЗХ) 


Асоба Міхася Тка- 
чова, яго навуковая і ду- 
хоўная спадчына, яцічэ доў- 
га будуць прыцягваць ува- 
гу беларусаў і ўвесь час мы 
будзем знаходзіць у ёй ней- 
кія нязведаныя мацерыкі і 
выспачкі, якія ахаракта- 
рызуюць Міхася Ткачова з 
іншага, невядомага нам. 
сучаснікам, боку. 


60-гадовы юбілей Вя- 
лікага Беларуса ўскалых- 
нуў у ва мне ўспамін пра 
маю першую сустрэчу і 
знаёмства з Міхасём Тка- 
човым, якая адбылася пац 
час ініцыяванага ім Грун- 
вальдскага вечара, шло пра- 
йшоў на Менскім заводзе 
халадзільнікаў у 1990 годзе. 

Ён адбываўся як раз 
тады, калі распачалася пе- 
рабудова, калі парасткі 
галоснасці і дэмакратыі 
яшчэ не расгапталі “прара- 
бы перабудовы", калі больш 
чым сёння верылася ў цу- 
доўную перспектыву для 
Беларусі і ў звязаныя з ёю 
перамены ў нашым асабіс- 
тым жыцці. Адным з кам- 
паненгаў гэтых спадзяван- 
няў на будучыя перамёны 
мы бачылі ў вяртанні да 
сваіх гісгарычных каранёў, 
у тым ліку, І да праўды аб 
беларускім удзеле ў Грун- 
вальдскай бітве, якая выра- 
шы І юс усяго славянскага 
све:у. 

Пасля шчматлікіх пу- 
блікацый на гэтую тэму ў 
непадцэнзурным друку (У 
тым ліку і Міхася Ткачова), 
дзяржаўная прэса абрынула 
на галовы чытачоў памыі 
так званай “контрпрапа- 
ганды”, завадагарымі і наг- 
хняльнікамі якой сталі ду- 
хоўныя цэрберы абэцэдар- 
шчыны. Сэнс яе зводзіўся да 
паўтору сумнавядомых Тэ- 
зісаў гэтай псеўдагіста- 
рычнай “дакірыны”. Пале- 
міка з яе адэптамі выклікала 
розгалас і цікавасць ў шы- 
рокіх колах беларускага 
грамадства і асаб.ііва сярод 
моладзі. 

У гэты час на многіх 
прадпрыемсгвах ствараліся 
дыскусійныя клубы, не ў 
апошнюю чаргу. дзеля таго. 
каб найбольш актыўная ў 
сацыяльна-палітычным пла- 
не частка грамадства бяс- 
печна для ўлады “спускала 
пару". Але часта гэгую 
трыбуну можна было выка- 
рыстоўваць для прапа] анды 
гістарычных і палігалагіч- 
ных ведаў, для наладжвання 
свабоднай дыскусіі Ў ася- 
родках рабочай і тэхнічнай 
інтэлігенцыі. 

Магчыма так і дума- 
лі тыя, хто запрашаў Міха- 
ся Ткачова на прадпрыем- 
ства з мэгай навуковага 
абі рунтаванння праблемы і 
расповеду пра веліч вычыну 
беларускіх сыноў на Грун- 
вальдскім по Ў 1410 годзе... 





Заснавальнік: 


ЬЗ 


ТБМ імя Францішка Скарыны. 


Тады, у 1990 годзе 
мяне, чаладога журналіста 
заводскай шматтыражкі, 
Міхась Ткачоў уразіў сваёй 
перакананасцю патрыёта і 
аргучентаванасцю дасвед- 
чанага навукоўцы, якія да- 
памагалі наладзіць падчас 
Грунвальдскага вечара аі- 
часферу сапраўднага даве- 
ру і сучоў я. Шмат пасля 
гэтай сустрэчы даводзі ася 
назіраць ў такой сітуацыі за 
пісьменнікамі: іншымі прад- 
стаўнікамі гворчай ініэ-іі- 
генцыі. але ніколі больш не 
сустракаў такота ўмення 
весці роўную разчову з 
просгымі людзьмі. заціка- 
віць іх самымі складанымі 
сгаронкамі айчыннай ііс- 
торыі, пераканаць іх у слу- 
шнасці беларускага погляду 
на тую ці іншую гістарыч- 
ную падзею. Асаб.ііва за- 
хапляла ўменне Міхася Тка- 
чова цікава распавядаць пра 
любімыя старонкі беларус- 
кай гісторыі- -белару скае 
абарончае дойлідства, Грун- 
вальскую бітву. нацыяналь- 
ную сімволіку і яе сечан- 
тыку. 

Але каб больш да- 
кладна аднавіць сэнс слоў 
Міхася Ткачова на гэгай 
імпрэзе, прапаную звярнуц- 
ца да маёй справаздачы па 
яе выніках, што была апу- 
б.пікаваная ў заводскай га- 
зеце “Рабочае слова” аг 34 
верасня 1990 года. У ім я 
прыводзіў словы Міхася 
Аляксандравіча, што пра- 
гучалі на гэтым, адным з 
першых мемарыяльных ме- 
рапрыемс ваў, прысвеча- 
ных памяці герояў Грун- 
вальца. 

- У нашых гістарыч- 
ных падручніках Грунвальд- 
скай бітве адведзена ўсяго 
чатыры радкі. Чаму ж усе 
складаныя драматычныя і 
гістарычныя калізіі бітвы да 
гэтай пары не сіалі прац- 
четам дасканалага выву- 
чэння гісторыкаў”? Справа ў 
тым. што іераізм беларускіх 
ваяроў не адпавядаў дамі- 
нантнай “канцэпцыі”. згод- 
на якой да 1919 года Бела- 
русь сваёй дзяржаўнасці не 
мела. Але наша гісторыя не 
залежыць ад “канцэпцый”, 
якія нам навязалі! Яна існуе 
ў зафіксаваных шматлікіх 
дзяржаўных і прыватных 
дакументах. І самы галоўны 
з 1х- Статуі: Вялікага княс- 
тва Лігоўскага 1588 года. А 
гэта, як вядома, кансты- 
туцыя нашай старабела- 
рускай дзяржавы, выдадзе- 
ная, як дзяржаўны даку- 
мент. на старабеларускай 
мове. 

Іншая справа, што 
сама гісторыя Беларусі яш- 
чэ аб'ектыўна не напісана 
Тут будзе шмат работы ція 
навукоўцаў, якія павінны 
дапамагчы народу вярнуць 
гістарычную памяць. А 10, 
што чы маем сёння - пака- 








ленні людзей. якія не веда- 
юць і не жадаюць ведаць 
сваю гісторыю, -нараджа- 
юць той сацыяльны біч. які 
названы нацыянальным ні- 
гілізмам ці цывілізаваным 
варварствам... 

Хочацца адзначыць. 
што многія з прысу гных на 
той памятнай сустрэчы з 
цягам часу спрычыніліся да 
справаў нацыянальнага Ад- 
раджэння - стваралі мясцо- 
выя суполкі Беларускага 
народнага фронту, незалеж- 
ных прафсаюзаў, актыўна 
ўдзельнічалі ў культур- 
ніцкіх і палітычных акцыях 
гаго часу, фінансава дапа- 
магалі выдаўцам беларус- 
кіх кніг, такіх як “Сцяна” 
Васіля Быкава, “Формула 
травы" Яўгена Гучка ды 
іншых. Гадным з заўважных 
штуршкоў да гэтай дзей- 
насці стала іх сустрэча з 
гэтым незабыўным чала- 
векам і навукоўцаў - МІі- 
хасём Ткачовым. 

Здавалася б, лакаль- 
ная імпрэза з удзелам Міхася 
Аляксандравіча Ткачова на 
Менскім заводзе халадзіль- 
нікаў мела агульнарэспуб- 
ліканскі розгалас. Маладзё- 
вая газела “Чырвоная зме- 
на” (ад 5 верасня 1990) па яе 
слядах адзнача.іа зацікаўле- 
насць маладых рабочых 
МЗХ гістарычнай тэматы- 
кай і прыводзіла словы МІі- 
хася Ткачова. якім ён за- 
вяршыў вечарыну: “Прый- 
азе час і Захад, і Ўсход яшчэ 
ацэняць мужнасць бёлару- 
саў пад Грунвальдам. А на 
месцы самай буйной бітвы 
сярэднявечча намі будзе 
збудаваная капліца ў бела- 
рускіх традыцыях. Неаб- 
ходна зрабіць так, каб кож- 
ны свядомы бсларус хоць 
раз у жыцці трапіў на Грун- 
вальдскас поле”... 


Пасля завяршэння 
Грунвальдскага вёчара ў 
клубе МЗХ многія маладыя 
і больш сталыя рабочыя 
падыходзілі да вучонага і 
задавалі М. Ткачову пытан- 
НІ. якія найбольш іх цікавілі. 
Спадар Міхась адказваў на 
іх з цярпівасцю і грун- 
тоўнасцю. не зважаючы на 
розніцу інтэлек гуальных 
“вагавых катэгорый”. Гэта 
найбольш імпанавала ра- 
ботнікач. якія і сёння, пасля 
заўчаснай смерці навукоў- 
ца, успамінаюць тую неза- 
быўную сустрэчу з Міхасём 
Ткачовым на заводскім 
Грунвальдскім вечары. Для 
мяне ж асабіста сустрэча з 
Вялікіч Беларусам стала 
адным з краевугольных ка- 
чянёў умацавання маёй бе- 
ларускасці. З гэтымі ўдзяч- 
нымі пачуццямі я заўсёды 
ўспамінаю маё самае ад- 
метнае знаёуства ўсяго 
1990 года. 

Янатоль Мяльгуй. 

Наша фанаграфія 


“Чужыя дзеўкі”, як прызнанне ў каханні беларускім прагажуням 


Гурт “Палац“- на 
беларускай рок-сцэне адзін 
з самых паспяховых фолк- 
мадэрнавых музычных пра- 
сктаў. Гэта тлумачыцца 
ўдалым спалучэннем му- 
зычных трэндаў (модных 
павеваў), сучаснага менэ- 
джчменту, а таксама абумоў- 
лены дасканалымі аранжы- 
роўкамі беларускага фальк- 
лёру. Нагадаем, як ў пару 
дамінавання электроннага 
гучання “Палац” прапана- 
ваў слухачам эксперымен- 
тальны альбом “Дарожка” 
(1997 г.), які замацаваў за 
гуртом рэнамэ калектыву, 
што ўвесь час знаходзіцца ў 
творчым пошуку. Калі бе- 
ларускі музычны рынак 
высунуў неабходнасць не- 
чага больш простага, але 
гусгоўнага--музыкі для 
клубнага выкарыстання,-- 
“Палац” адгукнуўся дэнса- 
вымі версіямі сваіх лепшых 
хітоў, аб'яднаных у альбоме 
“Танчыць “Палац' (2001). 
Гэтыя рытмічныя апрацоўкі 
беларускага фальклёру сён- 
ня выкарыстоўваюцца і 
эстрадна-танцавальнымі 
гуртамі, і цыркавымі тру- 
памі, часта гучаць яны і на 
Беларускім радыё і тэле- 
бачанні. (!) 

Але не такія прос- 
тыя гэтыя музыкі “Палаца”. 
каб завершыць сваю кар'еру 
на танцавальна-пацяшаль- 
най ноце. Бо, відавочна, 
беларускі фальклёр для іх - 
свягая крыніца натхнення і 
пошукаў новага гучання 
гурта, якое, па меркаванні 
музыкаў, павінна быць су- 
часным, і, ў той жа час, 
адпавядаць градыцыйным 
крытэрыям. Да таго ж, на- 
цыянальны фальклёр-- -скар- 
бонка народнай мудрасці і 
гістарычнага досведу прод- 
каў. Таму аднабаковы, “лё- 
гкі” падыход да яго пярлін 
для музыкаў" Палаца” абса- 
лютна непрымальны. 

Вось гэтыя новыя 
падыходы “Палаца” да 
аранжыровак фальклёру, 
вынікі пошуку новага гу- 
чання гурта дэманструе 
слухачам і прыхільнікам іх 
чарговы альбом “Чужыя 
дзеўкі". Навінка стала маг- 
чымай дзякуючы супрацоў- 
ніцтву гурта з фанагра- 
фічнымі фірмамі “Бусел- 
пцзіс” і “Уезігесога5” і адроз- 
ніваецца дасканалым мас- 
тацкім увасабленнем ў на- 
родна-гумарыстычным 
ключы. Гартаючы старонкі 
ўкладыша ў кампакт-дыск 
слухачы маюць “магчы- 
масць“ разам з музыкамі 
падглядаць за “чужымі дзеў- 
камі“ і за гэта атрымаць 
порцыю ўяўнай лаянкі. На 
шчасце, толькі ўяўнай! Раз- 








Рэдактар Станіслаў Суднік 


? 








Рэдакцыйная калегія: 


гарніце дыск і 
зразумеце, што 
я маю на ўвазе... 
А вось 
трэкліст альбо- 
ма “Чужыя дзе- 
ўкі" пачынаец- 
ца са знаёмай па 
іншых фанагра- 
фічных выдан- 
нях калядкі “А ў 
заенкі”. У вялі- 
кай ступені, гэ- 
тая апрацоўка 
з'яўляецца па- 
казальнай: слу- 
хачы адзначаць 
і складанае паліфанічнае 
ўвасабленне вакальных пар- 
тый, і наяўнасць ў ансамб- 
левым гучанні “жывых” 
бубноў ды бас гігары (А. 
Цераховіч і А. Шчытка- 
вец), партыі якіх у раней- 
шыя часы даручаліся элек- 
тронным інструментам. 

Але ў цэнтры, як і 
раней у “Палацы”, даміну- 
юць галасы і інструменты 
ветэранаў гурта---Алега 
Хаменкі (спеў, акустычная 
гітара), Юрыя Белякова 
(спеў, труба, жалейка), Змі- 
цера Карабача (спеў, акар- 
дэон, лера). Іх выканаўчае 
майстэртсва, зладжаная іг- 
ра застаюцца візітоўкай 
знакамітага беларускага 
гурта. Гэтыя музыкі, акра- 
мя іншых ансамблевых фун- 
кцый, надаюць гучанню 
“Палаца” і неабходны для 
фолк-мадэрнавых калекты- 
ваў кансерватызм з дапамо- 
гай сапраўдных аўтэнтыч- 
ных інсгрументаў-- бела- 
рускай дуды, колавай леры. 
парных дудак, жалеек, ака- 
рыны, цымбал ды сурмаў. У 
гэгым гурту дапамагаюць 
іх калегі па Беларускаму 
дзяржаўнаму ўніверсытэту 
культуры-- гурт старажыл- 
най беларускай музыкі “Гу- 
ды” (апрацоўка “Ой Ку- 
пала“ ды іншыя). 

Больш заўважную 
чым раней нагрузку ў агуль- 
ным гучанні на альбоме нясе 
і знакаміты “крамчук” 
(удзельнік гурга “Крама”) 
Сяржук Трухановіч, які ўпэ- 
ўнесена сябе адчувае і ў кан- 
тры-фолкавых апрацоўках 
С“Дзеўка-семілетка") і ў 
акампанеменце (“Яварок”), 
і ў сольных блюзавых уста- 
ўках (“На турэцкіх палях”). 

Дарэчы, відэа-кліп 
на беларускую народную 
песню “На гурэцкіх палях” 
гэтым годам атрымаў рок- 
карону на “Рок-каранацыі- 
2001“. Гэта яшчэ адно свед- 
чанне таго, што музыкі 
“Палаца” заслужана здабы- 
ваюць папулярнасць і па- 
вагу сярод слухачоў. Пра 
тое, што яна ўзрастае год ад 
году прышлося ўпэўніцці 
пад час выніковага канцэр- 


Аўтары цалкам адказныя за падбор 
і дакладнасць прыведзенай інфармацыі 





ту “Рок-каранацыі-2001", 
на якім гучанне акустыч- 
ных інструментаў, у тым 
ліку і традыцыйных, аздоб- 
ленае імклівымі партыямі 
блюзавай іітары С. Тру- 
хановіча прымалася мала- 
дымі слухачамі на “ура”. 

Ёсць на дыску і зна- 
ёмыя па іншых фанагра- 
фічных выданнях апрацоўкі, 
якія сталі ўжо прызнанымі 
хпамі. Маю на увазе бела- 
рускую народную песню 
“Яварок”, якая тут з элек- 
троннай перагварылася ў 
акустычную версію, што 
нагадвае лепшыя часы зна- 
камітага ансамбля “Песня- 
ры” пачатку свайго 1вор- 
чага шляху. Альбо хіпавую 
вясельную песню “Ой до- 
лам", вядомую беларускім 
слухачам у самых розных 
аранжыроўках. Тут жа зор- 
камі, якія надаюць знаёмай 
мелодыі непаў горную све- 
жасць, можна назваць вы- 
канаўцу на грубе Юрыя 
Белякова, гітарысіа Сер- 
жука Трухановіча ды акар- 
дэаніста Змітра Карабача... 

Акрамя гэтых сту- 
дыйных запісаў дыск мае 
яшчэ і прыемны сюрпрыз- 
бонус-трэкі з канцэртнымі 
запісамі песень, якія змеш- 
чаны на гэтым дыску. Зроб- 
лены яны з мэтай параўнаць 
гучанне гурта і адчуць тое, 
што такое творчая эвалю- 
цыя па-“палацаўску”. 

Упэўнены, што но- 
вая фанаграфічная работа 
гурта “Палац” знойдзе сваіх 
гарачых прыхільнікаў і ся- 
род аматараў фальклёрных 
мелодый, і сярод прыхіль- 
нікаў рок-н-ролных рытмаў 
і рыфаў. Яе лірычны змест 
знойдзе водгук у слухачоў 
розных узростаў, а самым 
маладым нагадае пра тое, 
што самыя прыгожыя дзяў- 
чаты жывуць побач, а самая 
прыгожая краіна на гэтай 
планеце-- Беларусь. Таму 
слухаем новы дыск. каб 
дакрануцца да крыніц на- 
роднай мудрасці, якую вяр- 
тае нам, сучаснікам Іурі 
“Палац”! 


Анатоль Мяльгуй. 

